

*ગુજરાતના મુખ્યમંત્રી *

- ગુજરાતના મુખ્યમંત્રીઓને યાદ રાખવાની રીત

“જબહે ઘાચી બીમા બીમા ઓ માચી છબકે સુંદર શંકર દિલકો નમો નમો નમો આનંદી”

| મુખ્યમંત્રી | શબ્દ | સમયગાળો |
|---|------|-------------------------|
| જીવરાજ મહેતા | જ | ૧-૫-૧૯૬૦ થી ૧૯-૯-૧૯૬૩ |
| બળવંતરાય મહેતા | બ | ૧૯-૯-૧૯૬૩ થી ૧૯-૯-૧૯૬૫ |
| હિતેન્દ્રભાઈ દેસાઈ | હે | ૧૯-૯-૧૯૬૫ થી ૧૩-૫-૧૯૭૧ |
| રાષ્ટ્રપતિ શાસન : રાજ્યપાલ - શ્રીમન્નારાયણ | | ૧૩-૫-૭૧- થી ૧૭-૩-૧૯૭૨ |
| ઘનશ્યામભાઈ ઓઝા | ઘા | ૧૭-૩-૧૯૭૨ થી ૧૭-૭-૧૯૭૩ |
| ચીમનભાઈ પટેલ | ચી | ૧૭-૭-૧૯૭૩ થી ૯-૨-૧૯૭૪ |
| રાષ્ટ્રપતિ શાસન : રાજ્યપાલ - વિશ્વનાથન | | ૯-૨-૧૯૭૪ થી ૧૮-૬-૧૯૭૫ |
| બાબુભાઈ જસુભાઈ પટેલ | બી | ૧૮-૬-૧૯૭૫ થી ૧૨-૩-૧૯૭૬ |
| રાષ્ટ્રપતિ શાસન : રાજ્યપાલ - વિશ્વનાથન | | ૧૨-૩-૧૯૭૬ થી ૨૪-૧૨-૧૯૭૬ |
| માધવસિંહ સોલંકી | મા | ૨૪-૧૨-૧૯૭૬ થી ૧૧-૪-૧૯૭૭ |
| બાબુભાઈ જસુભાઈ પટેલ | બી | ૧૧-૪-૧૯૭૭ થી ૧૭-૨-૧૯૮૦ |
| રાષ્ટ્રપતિ શાસન : રાજ્યપાલ- શારદા મુખરજી | | ૧૭-૨-૧૯૮૦ થી ૬-૬-૧૯૮૦ |

| | | |
|---|-------|--------------------------|
| માધવસિંહ સોલંકી | મા | ૬-૬-૧૯૮૦ થી ૬-૮-૧૯૮૫ |
| અમરસિંહ ચૌધરી | ઓ | ૬-૭-૧૯૮૫ થી ૯-૧૨-૧૯૮૯ |
| માધવસિંહ સોલંકી | મા | ૧૦-૧૨-૧૯૮૯ થી ૩-૩-૧૯૯૦ |
| ચીમનભાઈ પટેલ | ચી | ૪-૩-૧૯૯૦ થી ૧૭-૨-૧૯૯૪ |
| છબિલદાસ મહેતા | છબ | ૧૭-૨-૧૯૯૪ થી ૧૪-૩-૧૯૯૫ |
| કેશુભાઈ પટેલ | કે | ૧૪-૩-૧૯૯૫ થી ૨૧-૧૦-૧૯૯૫ |
| સુરેશભાઈ મહેતા | સુંદર | ૨૧-૧૦-૧૯૯૫ થી ૧૯-૯-૧૯૯૬ |
| રાષ્ટ્રપતિ શાસન : રાજ્યપાલ- કૃષ્ણપાલસિંઘ | | ૧૯-૦૯-૧૯૯૬ થી ૨૩-૧૦-૧૯૯૬ |
| શંકરસિંહ વાઘેલા | શંકર | ૨૩-૧૦-૧૯૯૬ થી ૨૭-૧૦-૧૯૯૭ |
| દિલીપ પરીખ | દિલ | ૨૮-૧૦-૧૯૯૭ થી ૪-૩-૧૯૯૮ |
| કેશુભાઈ પટેલ | કો | ૪-૩-૧૯૯૮ થી ૭-૧૦-૨૦૦૧ |
| નરેન્દ્ર મોદી | નમો | ૭-૧૦-૨૦૦૧ થી ૨૫-૧૨-૨૦૦૭ |
| નરેન્દ્ર મોદી | નમો | ૨૫-૧૨-૨૦૦૭ થી ૨૬-૧૨-૨૦૧૨ |
| નરેન્દ્ર મોદી | નમો | ૨૬-૧૨-૨૦૧૨ થી ૨૨-૫-૨૦૧૪ |
| આનંદીબેન પટેલ | આનંદી | ૨૨-૫-૨૦૧૪ થી હાલ ચાલુ |

1. ડૉ. જીવરાજ મહેતા

- ૧ મે, ૧૯૬૦ થી ૩ માર્ચ, ૧૯૬૨
૩ માર્ચ, ૧૯૬૨ થી ૧૯ સપ્ટેમ્બર, ૧૯૬૩
- ડૉ. જીવરાજ નારાયણભાઈ મહેતા ગુજરાતના પ્રથમ મુખ્યમંત્રી હતા.
- જેમનો જન્મ ૨૯મી ઓગસ્ટ, ૧૮૮૭ના રોજ થયો હતો. તેમના પિતાનું નામ નારાયણભાઈ અને માતાનું નામ જમાંકબેન હતું.
- પ્રથમ વિધાનસભાના કાર્યકારી અધ્યક્ષ તરીકે કલ્યાણજી મહેતાની પસંદગી થઈ.
- ૧૮ ઓગસ્ટ, ૧૯૬૦ના રોજ ગુજરાત વિધાનસભાનું પ્રથમ સત્ર અમદાવાદની સિવિલ હોસ્પિટલ ખાતે મળ્યું. જેમા અધ્યક્ષ પદોની ચૂંટણી કરવામાં આવી અને માનસિંહજીરાણને કાયમી ચુંટવામાં આવ્યાં.
- ગુજરાતનું પાટનગર અમદાવાદ હતું. અમદાવાદના આંબાવાડી વિસ્તારમાં આવેલ પોલીટેકનીક ખાતે સચિવાલય ચાલુ કરવામાં આવી.
- ૧૯૬૧માં પંચાયત ધારો પસાર કરવામાં આવ્યો.
- નર્મદ યોજનાનો પાયો નખાયો(૧૯૬૧).
- ૧ એપ્રિલ, ૧૯૬૩ના રોજ ગુજરાતમાં પંચાયતી ધારો અમલમાં આવ્યો.
- અંકલેશ્વર તેલક્ષેત્ર શોધાયું.
- કોંગ્રેસ હાઉસની સામે સર્કલ ઉપર મહાગુજરાત ચળવળ દરમિયાન શહિદોનું સ્મારક રચવા અંગેની માંગણી કરતો ઠરાવ બ્રહ્મકુમારેભટ્ટે ગુજરાત વિધાનસભામાં રજૂ કર્યો.
- ૧૯૬૩માં ભારતમાં કોંગ્રેસે “કામરાજપ્લાન” અમલમાં મુક્યો.



- કામરાજપ્લાન મુજબ છેલ્લા દસ વર્ષથી ધારાસભામાં ચૂંટાતા આવતા પક્ષના સભ્યોએ રાજીનામાં આપ્યા.
- ૧૯ સપ્ટેમ્બર, ૧૯૬૩ના રોજ ડૉ. જીવરાજ મહેતાએ રાજીનામું આપ્યું.

www.gujmaterial.com

2. ડૉ. બળવંતરાય મહેતા



- ૧૯૨૫-૨૬, ૧૯૩૩ થી ૧૯૩૫-૩૬, ૧૯૩૫
- ડૉ. બળવંતરાય મહેતા ગુજરાતના બીજા મુખ્યમંત્રી હતા.
- જેમનો જન્મ ૧૯ ફેબ્રુઆરી, ૧૯૦૦ના રોજ ભાવનગરમાં થયો હતો.
- બીજી વિધાનસભાની ચુંટણીમાં ડૉ. બળવંતરાય મહેતા ભાવનગર બેઠક પરથી હારી ગયા પરંતુ મુખ્યમંત્રી પદ માટે તેમની પસંદગી થતા નિયમ પ્રમાણે છ મહિનામાં ચૂંટાવું પડે અને તેથી સિહોર બેઠક પરથી ચુંટણી લડી જીત્યા.
- દરેક જીલ્લામાં GIIDCની સ્થાપના કરી.
(Gujarat Industrial Development Corporation)
(ગુજરાત ઔદ્યોગિક વિકાસ નિગમ)
- ધુવારણ(આણંદ) વિજમથકની સ્થાપના.
- વડોદરામાં કોયલી રિફાઇનરીની સ્થાપના જેના લીધે પેટ્રોકેમિકલ્સ ઉદ્યોગનો વિકાસ થયો.
- ભાદર યોજના, દાંતીવાડા યોજના અને શેત્રુંજી યોજનાનો પાયો નાખ્યો.
- સિંચાઈ પાછળ ૧૩૫૨ લાખનો ખર્ચ કર્યો.
- “કચ્છ ટ્રિબ્યુનલ” કેસની રચના થઈ.
- ૧૯૬૬/૬૭-૬૮ના રોજ ભારત-પાકિસ્તાન યુદ્ધ દરમિયાન ઉપસ્થિત થયેલા કચ્છના “છાડબેટ”ના વિસ્તારના પ્રશ્ન અને તેના ઉકેલ માટે હવાઈ નિરિક્ષણ કરતા


હતા તે દરમિયાન પાકિસ્તાન દ્વારા તેમનું વિમાન તોડી પાડવામાં આવ્યું અને તેમનું મૃત્યુ થયું.

➤ તેમની યાદમાં સુથરી ગામે “સુથરીડેમની” રચના કરવામાં આવી છે.

www.gujmaterial.com


૩. હિતેન્દ્રભાઈ દેસાઈ

- ૧૯૨૫ નવેમ્બર, ૧૯૫૫ થી ૩ એપ્રિલ, ૧૯૬૭
૩ એપ્રિલ, ૧૯૬૭ થી ૬ એપ્રિલ, ૧૯૭૧
૭ એપ્રિલ, ૧૯૭૧ થી ૧૨ મે, ૧૯૭૧
- હિતેન્દ્રભાઈ દેસાઈ ગુજરાતના ત્રીજા મુખ્યમંત્રી હતા.
- પહેલા તેઓ બળવંતરાયમહેતાની સરકારમાં ગૃહમંત્રી પદે હતા.
- શહિદસ્મારકની માંગણી સ્વીકારવામાં આવી(૧૯૬૮).
- ૧૯૬૮માં ભદ્રનો કિલ્લા પાસે શહિદ સ્મારકનો શિલાન્યાસ કર્યો.
- મફત કન્યા શિક્ષણ દાખલ કર્યું.
- “પારડીઘાસિયા” જમીનનો ઉકેલ આવ્યો.
- “કચ્છ ટ્રિબ્યુનલનો” ચુકાદો આવ્યો.
- છાડબેટનો પાકિસ્તાનની અંદર સમાવેશ થયો.
- IPCL (Indian Petrol Corporation Limited)ની શરૂઆત વડોદરા ખાતે ૧૯૬૮માં શરૂ થઈ.
- ૨૧૫ જેટલા નવા ઉદ્યોગ શરૂ કરવાના પરવાના અપાયા જેમાં સૌથી વધુ ૧૦૬ ઇજનેર એકમોના પરવાના અપાયા.
- દેવસ્થાન ઈનામ નાબૂદી અધિનિયમ ૧૫ નવેમ્બર, ૧૯૬૯ના રોજ પસાર કર્યો.
- પછાત વર્ગના વિદ્યાર્થીઓને ફી માફી, શિષ્યવૃત્તિઓ, છાત્રાલયોમાં મફત રહેવા-જમવાની વ્યવસ્થા વગેરેની જોગવાઈ કરવામાં આવી.



- સપ્ટેમ્બર, ૧૯૬૯માં ગુજરાતમાં મોટા પાયે કોમી રમખાણો ફાટી નીકળ્યા અને સરકાર તેને અંકુશમાં લેવામાં સદંતર નિષ્ફળ ગઈ.
- ૧૧ ફેબ્રુઆરી, ૧૯૭૧ના રોજ ગુજરાત વિધાનસભાને અમદાવાદથી ખસેડીને ગાંધીનગર સેક્ટર ૧૭માં આવેલ મધ્યસ્થ ગ્રંથાલય ખાતે કાર્યરત કરવામાં આવ્યું અને ગુજરાતનું પાટનગર ગાંધીનગર બન્યું.
- નર્મદા જળ વિવાદ ટ્રિબ્યુનલની રચના થઈ.
- હિતેન્દ્રભાઈ દેસાઈ વખતે કેન્દ્રમાં કોંગ્રેસના બે ભાગ પડ્યા
 - સિન્ડિકેટ
 - ઈન્ડીકેટ
- હિતેન્દ્રભાઈ દેસાઈએ કોંગ્રેસના બે ભાગ પડવાથી રાજીનામું આપવું પડ્યું.

4. ધનશ્યામભાઈ ઓઝા




- ૧૭સપ્ટેમ્બર, ૧૯૭૨ થી ૧૭ જુલાઈ, ૧૯૭૩
- ધનશ્યામભાઈ ઓઝા ગુજરાતના ચોથા મુખ્યમંત્રી હતા.
- તેઓ લોકસભાના સભ્ય હતા પરંતુ દહેગામ બેઠક પરથી વિધાનસભાની ચુંટણીલડ્યા અને ત્યાં વિજય બન્યા.
- નાના ખેડૂતોને મહેસૂલ મુક્તિ તથા માધ્યમિક શિક્ષણ મફત કરવાનો કાયદો ઘડ્યો.
- ગંદા વિસ્તાર નાબૂદી અને પુનઃવિકાસ અંગેની યોજનાની શરૂઆત.
- રૂરલ હાઉસીંગ બોર્ડની રચના.
- આદિજાતિ વિકાસ કોર્પોરેશનની રચના.
- ગ્રામગૃહ નિર્માણ બોર્ડની રચના.
- ઔદ્યોગિક સંચાલનમાં મજૂર ભાગીદારીનો સ્વીકાર કર્યો.

5. ચીમનભાઈ પટેલ



- ૧૭જુલાઈ, ૧૯૭૩ થી ૯ ફેબ્રુઆરી, ૧૯૭૪
૪ માર્ચ, ૧૯૯૦ થી ૧૭ ફેબ્રુઆરી, ૧૯૯૪
- ચીમનભાઈ પટેલ ગુજરાતના પાંચમા મુખ્યમંત્રી હતા.
- તેમણે નર્મદા યોજનાનો ઝડપી અમલ કરાવવાનો આગવો પ્રયાસ કર્યો.
- ૧૯૭૩ થી ૧૯૭૪ના ટૂંકાગાળા દરમિયાન અન્નનીઅછતને પહોંચી વળવા અને ચીજવસ્તુઓના ભાવ ઘટાડવા કેટલાક પગલા લીધા ખરા પરંતુ તેની કોઈ અસર ન હતી પરિણામે અન્ન રમખાણો થયા અને નવનિર્માણ આંદોલન શરૂ થયા. પરિણામે તેમણે ૯ ફેબ્રુઆરી, ૧૯૭૪ના રોજ રાજીનામું આપવાની ફરજ પડી.
- તેમણે પુનઃ ૪ માર્ચ, ૧૯૯૦ થી જનતાદળ અને ભારતીય જનતા પક્ષની મિશ્ર સરકાર રચી પરંતુ ભારતીય જનતા પક્ષ મિશ્ર સરકારમાંથી નીકળી જતાં તેમણે જનતાદળ(ગુજરાત) અને કોંગ્રેસના ટેકાથી સરકાર રચી. પાછળથી તેઓ કોંગ્રેસમાં ભળી જઈને કોંગ્રેસની સરકારના મુખ્ય પ્રધાન બન્યા.
- તેમણે “નવાગુજરાત”નું સ્વપ્ન સાકાર કરવા અનેક પ્રયત્નો કર્યા.
- અનેક વિધ્નો છતાં નર્મદા યોજનાને સફળતાપૂર્વક અમલમાં મુકવાના પ્રયત્નો કર્યા.
- ઔદ્યોગિક ક્ષેત્રે ગુજરાતને ભારતમાં અગત્યનું સ્થાન મળ્યું.
- ૧૭ ફેબ્રુઆરી, ૧૯૯૪ના રોજ હૃદયરોગના હુમલાને કારણે તેમનું મૃત્યુ થયું.

6. બાબુભાઈ પટેલ



- ૧૮જુન, ૧૯૭૫ થી ૧૨ માર્ચ, ૧૯૭૬
૧૧ એપ્રિલ, ૧૯૭૭ થી ૧૭ ફેબ્રુઆરી, ૧૯૮૦
- બાબુભાઈ પટેલ ગુજરાતના છઠ્ઠા મુખ્યમંત્રી હતા.
- ગુજરાતના પ્રથમ બિનકોંગ્રેસી જનતા પાર્ટીની સરકારની રચના કરી.
- તેમના સમય દરમિયાન ઇન્દિરા ગાંધી દ્વારા દેશમાં આંતરિક કટોકટી જાહેર કરી.
- ગરીબી દૂર કરવા “અંત્યોદય યોજના” ચાલુ કરી.
- દેવાદાર ખેડૂતો માટે રૂ.૬૬ કરોડની રાહત જાહેર કરી.
- આ ઉપરાંત ગ્રામવિકાસ પ્રશ્નો, આદિવાસી વિસ્તારનો વિકાસ, જમીન ધારણ કરવાની પદ્ધતિ અંગે વિચારણા, ખેડૂતોનાદેવાનાપ્રશ્નોની વિચારણા, સિંચાઈ વિસ્તરણ, લાંબાગાળાનુંવીજળીનાઉત્પાદનનું આયોજન, ઉદ્યોગનું આયોજન, રોજગાર વૃદ્ધિ, ગરીબી દૂર કરવા માટેના પગલા, બંધ મિલો ચાલુ કરવી, પેટ્રોકેમિકલ સંકુલની સ્થાપના, બોમ્બે હાઈનાગેસનો હિસ્સો મેળવવો, ફૂડઓઈલની ન્યાયી રોયલ્ટી, વિકેન્દ્રિત ઉદ્યોગ, માતૃભાષામાં વહીવટ, સ્થાનિક સ્વરાજની સંસ્થાઓની ચુંટણીઓ, લોકપાલ, લોકાયુક્તનીનિમણુંક વગેરે પ્રશ્નોના ઉકેલ લાવવાના તેમણે સંનિષ્ઠ પ્રયત્નો કર્યા.

7. માધવસિંહ સોલંકી



- ૨૪ ડિસેમ્બર, ૧૯૭૬ થી ૧૧ એપ્રિલ, ૧૯૭૭
૬ જુન, ૧૯૮૦ થી ૬ જુલાઈ, ૧૯૮૫
૧૦ ડિસેમ્બર, ૧૯૮૯ થી ૩ માર્ચ, ૧૯૯૦
- માધવસિંહ સોલંકી ગુજરાતના સાતમાં મુખ્યમંત્રી હતા.
- માધવસિંહ સોલંકી સૌથી વધુ વખત મુખ્યપ્રધાન બન્યા છે.
- “મધ્યાહન ભોજન” યોજનાનો પ્રારંભ થયો.
- પછાતવર્ગોને મદદ કરવા “કુટુંબપોથી”ની પદ્ધતિ દાખલ કરી.
- ઔદ્યોગિક ક્ષેત્રે ગુજરાતને આઠમા નંબર પરથી બીજા નંબર સુધી પહોંચાડ્યું હતું.
- યુનીવર્સિટી સુધીનું કન્યા શિક્ષણ મફત કરવાનું પગલું ભર્યું.
- તેમના શાસન દરમિયાન ઉદ્યોગ, શિક્ષણ પછાત વર્ગનો ઉત્કર્ષ, વીજળી, સિંચાઈ વગેરે ક્ષેત્રે નોંધપાત્ર કામગીરી થઈ.
- ખેત મજૂરોના દૈનિક વેતનમાં વધારો કર્યો તેમજ લઘુત્તમ વેતનના અમલને અગ્રતાક્રમ આપ્યો.
- રૂરલ લેબર કમિશનરની જગ્યા ઉભી કરવામાં આવી.
- તેમના સમયમાં નર્મદા યોજનાને પૂર્ણ કરવા વિશ્વબેંક પાસેથી પ્રથમ તબક્કાની રૂ.૫૦૦ કરોડની લોન પ્રાપ્ત થઈ.
- સરદાર સરોવર બાંધવાનું કાર્ય શરૂ થયું.
- હાઇડ્રો-ઇલેક્ટ્રિક પાવર સ્ટેશન અને મુખ્ય નહેરનાં બાંધકામ પણ શરૂ થયાં.
- ગુજરાત નર્મદા ફર્ટીલાઈઝર જેવા ખાતરના વિશાળ કારખાનાનો પ્રારંભ થયો.

- તેમણે અપનાવેલી “ખામ” થીઅરીને લીધે ગુજરાતમાં પ્રથમ વખત ઉચ્ચ અને નિમ્ન જ્ઞાતિઓ વચ્ચે ભેદ પડ્યા.
- તેમના સમયમાં વહીવટ તંત્રમાં અનામત અને રોસ્ટર પ્રથાને કારણે કર્મચારીઓમાં ભાગલા પડ્યા.
- અનામત આંદોલન થતા ૬ જુલાઈ, ૧૯૮૫ના રોજ તેમણે રાજીનામું આપવું પડ્યું.
- ત્યારબાદ તેઓ ભારત સરકારના વિદેશમંત્રી બન્યા.

8. અમરસિંહ ચૌધરી




- ૬જુલાઈ, ૧૯૮૫ થી ૯ ડિસેમ્બર, ૧૯૮૯
- અમરસિંહ ચૌધરી ગુજરાતના આઠમાં મુખ્યમંત્રી હતા.
- ગુજરાતના પ્રથમ આદિવાસી મુખ્યમંત્રી હતા.
- તેમણે તેમના શાસનકાળ દરમિયાન સમાધાનકારી વલણ અપનાવ્યું,
- અનામત આંદોલન શાંત પાડવા માટે વલ્લભભાઈ પટેલ અને અરવિંદ સંઘવી સમિતીની રચના કરી.
- તેમના શાસન દરમિયાન સતત ૩ વર્ષ એટલે કે ૧૯૮૫-૮૬-૮૭ દરમિયાન દુકાળ પડ્યો. પાણીની ટ્રેનો ગાંધીનગરથી સૌરાષ્ટ્ર દોડાવવામાં આવી. દક્ષિણ ગુજરાતના ખેડૂતોને પશુઓના ધાસચારા માટે શેરડી કાપીને રાહત દરે મોકલી.
- પછાત જાતિના ઉત્કર્ષ માટે પ્રયત્નો કર્યા.
- કૃષિ અને ઉદ્યોગની વિકાસક્રમ જાળવી રાખવા પ્રયત્નો કર્યા.
- તેમણે ૧૦૦ જેટલી સિંચાઈ યોજનાઓને મંજૂરી આપી.
- કર્મચારીઓએ અનામત આંદોલનના ટેકામાં ૭૩ દિવસ હડતાલ પાડી, પરિસ્થિતિ વણસતા તોફાનો થયા અને તેને શાંત પાડવા ગુજરાતના પોલીસવાડા તરીકે “જુલિયો રિબેરો”ની નિમણૂક થઈ.
- ૧૯૮૯માં ગુજરાત કોંગ્રેસનો દેખાવ નબળો રહેતા પોતાની નૈતિક જવાબદારી સ્વીકારી રાજીનામું આપ્યું.

9. છબીલદાસ મહેતા

- ૧૭ ફેબ્રુઆરી, ૧૯૯૪ થી ૧૪ માર્ચ, ૧૯૯૫
- છબીલદાસ મહેતા ગુજરાતના નવમાં મુખ્યમંત્રી હતા.
- તેમના સમયમાં સુરતમાં પ્લેગની મહામારી નિકળી આવી હતી.
- તેઓ આઠમી વિધાનસભાના વિસર્જન સુધી મુખ્યમંત્રી પડે રહ્યા.



10. કેશુભાઈ પટેલ



- ૧૪માર્ચ, ૧૯૯૫ થી ૨૧ઓક્ટોબર, ૧૯૯૫
૪ માર્ચ, ૧૯૯૮ થી ૬ ઓક્ટોબર, ૨૦૦૧
- કેશુભાઈ પટેલ ગુજરાતના દસમાં મુખ્યમંત્રી હતા.
- સાર્વજનિક જાહેર જીવનમાં રાષ્ટ્રીય સ્વયં સેવક સંઘના સેવક તરીકે તેમણે પ્રવેશ કરેલો.
- ૨૬ ઓક્ટોબર, ૧૯૯૦ થી ૩૧ માર્ચ, ૧૯૯૫ સુધી તેઓ વિરોધ પક્ષના નેતા રહ્યા હતા.
- તેમના સમયમાં ગરીબીરેખા નીચેની વ્યક્તિઓના ઉત્કર્ષ માટે તેમણે “ગોકુળગ્રામ યોજના” શરૂ કરી હતી.
- ગુજરાતમાં ઇન્ફર્મેશન ટેકનોલોજીની નીતિની તેમણે જ જાહેરાત કરી હતી.
- ૧ મે, ૧૯૯૮ ગુજરાત સ્થાપના દિનના રોજ ગુજરાતની વેબસાઈટનો પ્રારંભ કરાવ્યો અને ૨ ફેબ્રુઆરી, ૧૯૯૯ના રોજ ગાંધીનગર ખાતે હાઈટેક ઇન્ફોસિટીનો શિલાન્યાસ કરવામાં આવ્યો.
- ૨૬ જાન્યુઆરી, ૨૦૦૧ના રોજ ગુજરાતમાં ભુકંપ આવ્યો. તેના પરિણામે ૭ ઓક્ટોબર, ૨૦૦૧ના રોજ કેશુભાઈએ રાજીનામું આપ્યું.

11. સુરેશભાઈ મહેતા

- ૨૧ઓક્ટોબર, ૧૯૯૫ થી ૧૯ સપ્ટેમ્બર, ૧૯૯૬
- સુરેશભાઈ મહેતા ગુજરાતના અગિયારમાં મુખ્યમંત્રી હતા.
- જેમનો જન્મ.....
- તેઓ ખજૂરીયાજુથના હતા.
- ગુજરાતમાં અનુસુચિત જનજાતિની વિદ્યાર્થીનીને સાઇકલ આપવાની યોજના “સરસ્વતી સાધના”ની શરૂઆત તેમના સમયમાં થઈ હતી.
- તેમના સમયમાં પક્ષનો આંતરિક બળવો તેની ચરણસીમાએ પહોંચ્યો પરિણામે તેમણે રાજીનામું આપી દેવું પડ્યું.



12. શંકરસિંહ વાઘેલા



- ૨૨ઓક્ટોબર, ૧૯૯૬ થી ૨૮ ઓક્ટોબર, ૧૯૯૭
- શંકરસિંહ વાઘેલા ગુજરાતના બારમાં મુખ્યમંત્રી હતા.
- ભાજપના અસંતુષ્ટ ધારાસભ્યોએ શંકરસિંહ વાઘેલાના નેતૃત્વમાં અલગ પક્ષ “રાષ્ટ્રીય જનતા પાર્ટી”ની રચના કરી અને કોંગ્રેસના ૪૭ ધારાસભ્યોના ટેકાવાળી સરકાર રચી.
- તેમના સમયમાં ગુજરાતના જિલ્લાઓનું વિસ્તરણ કરવામાં આવ્યું અને ગુજરાતના ૧૯ જિલ્લામાંથી ૨૫ જિલ્લાઓ રચવામાં આવ્યા.
- રહેમદાહે નોકરી, વિધવા સહાય, બાલગુરુ(વિધાસહાયક) જેવી વિવિધ રોજગારલક્ષી યોજનાઓ અપાવનાર એક માત્ર મુખ્યમંત્રી.
- કોંગ્રેસ પક્ષની કેન્દ્રીય નેતાગીરી સાથે મતભેદ સર્જતા શંકરસિંહ વાઘેલાએ ૨૮ ઓક્ટોબર, ૧૯૯૭ના રોજ મુખ્યમંત્રી પદેથી રાજીનામું આપ્યું.

13. દિલીપભાઈ પરીખ

- ૨૮ઓક્ટોબર, ૧૯૯૭ થી ૪માર્ચ, ૧૯૯૮
- દિલીપભાઈ પરીખ ગુજરાતના તેરમાં મુખ્યમંત્રી હતા.
- તેમના શાસનકાળમાં ગુજરાતમાં પાંચમું પગારપંચ લાગુ કરવામાં આવ્યું.
- તેમણે રાજ્યપાલ સમક્ષ નવમી વિધાનસભાના વિસર્જનની માંગણી મૂકી અને નવેસરથી ચૂંટણી યોજવાની માંગ કરી.



14. નરેન્દ્રભાઈ મોદી

- ૭ઓક્ટોબર, ૨૦૦૧ થી ૨૨ ડિસેમ્બર, ૨૦૦૨
૨૨ ડિસેમ્બર, ૨૦૦૨ થી ૨૫ ડિસેમ્બર, ૨૦૦૭
૨૫ ડિસેમ્બર, ૨૦૦૭ થી ૨૬ ડિસેમ્બર, ૨૦૧૨
૨૬ ડિસેમ્બર, ૨૦૧૨ થી ૨૨ માર્ચ, ૨૦૧૪
- નરેન્દ્રભાઈ મોદી ગુજરાતના ચૌદમાં મુખ્યમંત્રી હતા.
- ગુજરાતમાં સૌથી વધુ સમય મુખ્યમંત્રી પદ ઉપર રહનાર ગુજરાતના મુખ્યમંત્રી.
- ૨૬ ફેબ્રુઆરી, ૨૦૦૨ના રોજ ગોધરાકાંડ સર્જાયો જેના પગલે સમગ્ર ગુજરાતમાં કોમી રમખાણો ફાટી નીકળ્યાં.
- અક્ષરધામ ઉપર ત્રાસવાદી હુમલો થયો.
- ૨૦૦૩થી દર બે વર્ષે રોકાણકારોને આકર્ષવા માટે વાયબ્રન્ટ ગ્લોબલ સમિટનું આયોજન શરૂ થયું.
- ૨૦૦૪માં જૂનાગઢને મહાનગરપાલિકા જાહેર કરવામાં આવી.
- ૨૦૦૪માં ચાંપાનેરને વર્લ્ડ હેરીટેજમાં સ્થાન મળ્યું.
- ૨૦૦૬માં સુરતની તાપી નદીમાં પૂર આવ્યું.
- ૨૦૦૬માં નર્મદા મુદ્દે સુપ્રીમકોર્ટમાં ગુજરાતની જીત થઈ અને નર્મદા બંધની ઊંચાઈ ૧૨૧.૯૨ મીટર સુધી લઈ જવાની મંજૂરી મળી.
- ૨૦૦૬માં સુરત જીલ્લામાંથી અલગ તાપી જીલ્લો રચવામાં આવ્યો.
- ટાટાનેનો પ્રોજેક્ટ ગુજરાતના ફાળે આવ્યો.
- ૨૦૧૦-૧૧માં ગાંધીનગરને મહાનગરપાલિકા જાહેર કરવામાં આવી.



- આ ઉપરાંત તેમના સમયગાળામાં જનની સુરક્ષા, માતૃવંદના ચિરંજીવી બાલભોગ, વિદ્યાદીપ, વિદ્યાસાધના, સરસ્વતી સાધના, વિદ્યાલક્ષ્મીબોન્ડ, ગરીબીસમૃદ્ધિ, ઘરદીવડા, વનકલ્યાણ, સાગરખેડૂ, જ્યોતિગ્રામ, સુજલામસુફલામ, કુંવરબાઈનું મામેરું જેવી યોજનાઓની શરૂઆત થઈ.
- કૃષિમહોત્સવ, તાનારીરી મહોત્સવ, ઉત્તરાર્ધમહોત્સવ, રણોત્સવ, વાઈબ્રન્ટ નવરાત્રિ મહોત્સવ, પતંગોત્સવ જેવા મહત્વના દિવસોની ઉજવણી શરૂ થઈ.
- પ્રજાસત્તાક દિન તથા સ્વતંત્રાદિનની ઉજવણી પણ દર વર્ષે ગુજરાતના અલગ અલગ જગ્યાએ ઉજવવાની શરૂઆત થઈ.
- ભારતમાં સૌપ્રથમ સાંધ્ય અદાલતની શરૂઆત ગુજરાતના મિરઝાપુર ખાતે થઈ.
- ગુજરાતમાં સાયન્સસીટી, BRTS પ્રોજેક્ટ, રિવરફ્રન્ટ પ્રોજેક્ટ, GIFT સીટી પ્રોજેક્ટ જેવા મહત્વપૂર્ણ પ્રોજેક્ટ કાર્યરત થયા અથવા તો તેમની કામગીરી પ્રારંભાઈ.
- પંડિત દીન દયાળ પેટ્રોલિયમ યુનિવર્સિટી, ગુજરાત ફોરેન્સિક સાયન્સ યુનિવર્સિટી, રક્ષાશક્તિ યુનિવર્સિટી, કામધેનું યુનિવર્સિટી જેવી નવી શૈક્ષણિક સંસ્થાઓનો પ્રારંભ થયો.
- તેમના સમયગાળામાં ગુજરાતે તેની સ્થાપનાના ૫૦ વર્ષ પૂર્ણ કર્યા અને તેના પગલે ૨૦૧૦-૧૧નું વર્ષ સ્વર્ણિમ વર્ષ તરીકે ઉજવવામાં આવ્યું જેના અંતર્ગત “વાંચે ગુજરાત” તથા “ખેલમહાકુંભ” જેવા કાર્યક્રમો યોજાયા.
- ગાંધીનગર ખાતે “મહાત્મા મંદિર” તથા સેન્ટ્રલ વિસ્ટાગાર્ડન”નું નિર્માણ કાર્ય પ્રારંભ થયું.
- ૨૦૧૨ની તેરમી વિધાનસભાની ચુંટણીમાં ભાજપને ૧૧૫ બેઠકો મળતા તેઓ સતત ચોથી વાર મુખ્યમંત્રી બન્યા. તેમણે વહીવટી તંત્રના લોકાભિમુખ

વિકેન્દ્રીકરણની પહેલ રૂપે ૭ નવા જિલ્લાઓ અને ૨૪ નવા તાલુકાઓની રચના કરી. સોળમી લોકસભાની સામાન્ય ચૂંટણીમાં ભાજપે તેમને વડાપ્રધાન પદના ઉમેદવાર જાહેર કર્યા. ચુંટણી સમયે ભારતમાં જાહેરસભાઓ, અનેક થ્રીડી સભાઓ, યાચ પે ચર્ચા અને લાખો કિલોમીટરનો પ્રવાસ કરી ભાજપને સ્પષ્ટ બહુમતી અપાવી તેઓ ભારતના વડાપ્રધાન બન્યા અને ગુજરાતના મુખ્યમંત્રી તરીકે રાજીનામું આપ્યું.

15. આનંદીબહેન પટેલ

- ૨૨મે, ૨૦૧૪ના રોજ ગુજરાતના પ્રથમ મહિલા મુખ્યમંત્રી બન્યા.

